

இறைத்தூதன் கத்தோலிக்க வார இதழ்

"மனிதகுலம் நீதிக்காகவும்
அமைதிக்காகவும் பசியாய்
இருக்கிறது"



எக்குவடோரியல் கினியா நாட்டில் (Equatorial Guinea) மேற்கொண்டு வரும் தனது திருத்தாதர் பயணத்தின் இரண்டாம் நாளில், திருத்தந்தை லியோ XIV உரையாற்றினார். வாழ்வின் ஒழுக்கம், உழைப்பின் மதிப்பு, பெண்களின் சவால்கள், இறைப்பணிக்கு அர்ப்பணிப்பதில் உள்ள மகிழ்ச்சி மற்றும் குடும்ப வாழ்வின் உன்னதம் குறித்து அவர் ஆழமான கருத்துகளைப் பகிர்ந்து கொண்டார்.

30,000-க்கும் அதிகமானோர் அமரக்கூடிய அந்த அரங்கம் இசை, பாடல்கள் மற்றும் புன்னகையோடு நிரம்பி வழிந்தது. அங்கு கூடியிருந்த இளைஞர்கள், குருத்துவ மாணவர்கள், அருட்பணியாளர்கள் மற்றும் விசுவாசிகள் திருத்தந்தைக்கு உற்சாகமான வரவேற்பு அளித்தனர். அப்போது பேசிய திருத்தந்தை, "கிறிஸ்துவே நம் வாழ்வின் மகிழ்ச்சி, அரத்தம் மற்றும் அழகு" என்று குறிப்பிட்டார்.

இளைஞர்களே, தைரியத்தோடும்
மகிழ்ச்சியோடும் கிறிஸ்துவுக்குச்
சான்று பகிருங்கள்: திருத்தந்தை
அழைப்பு

உழைப்பின் கலாச்சாரம்
அலிசியா எனும் இளம்பெண்ணின் சாட்சியத்திற்குப் பதிலளித்த திருத்தந்தை, அன்றாட வேலையை நேர்மையோடு செய்வது குடும்பத்திற்கும் சமூகத்திற்கும் எவ்வளவு முக்கியம் என்பதை விளக்கினார்.

இறைவனுக்குக் கொடுக்கும்போது 'நாறு மடங்கு' கிடைக்கும்
பிரான்சிஸ்கோ மார்ட்டின் எனும் குருத்துவ மாணவரின் சாட்சியத்தைக் குறித்துப் பேசிய திருத்தந்தை,

இறைவனுக்குக் கொடுக்கும்போது 'நாறு மடங்கு' கிடைக்கும்

பிரான்சிஸ்கோ மார்ட்டின் எனும் குருத்துவ மாணவரின் சாட்சியத்தைக் குறித்துப் பேசிய திருத்தந்தை,

இறைவனுக்குக் கொடுக்கும்போது 'நாறு மடங்கு' கிடைக்கும்
பிரான்சிஸ்கோ மார்ட்டின் எனும் குருத்துவ மாணவரின் சாட்சியத்தைக் குறித்துப் பேசிய திருத்தந்தை,

இறைவனுக்குக் கொடுக்கும்போது 'நாறு மடங்கு' கிடைக்கும்

பிரான்சிஸ்கோ மார்ட்டின் எனும் குருத்துவ மாணவரின் சாட்சியத்தைக் குறித்துப் பேசிய திருத்தந்தை,



பாட்டா நினைவுச் சின்னத்தில்
திருத்தந்தை அஞ்சலி: 2021
வெடிப்புச் சம்பவத்தால்
பாதிக்கப்பட்டவர்களுக்காகச் செயல்

எக்குவடோரியல் கினியாவின் கடலோர நகரமான பாட்டாவிற்கு (Bata) வருகை தந்த திருத்தந்தை லியோ XIV, 2021-ஆம் ஆண்டு இரண்டாவது முகாமில் நிகழ்ந்த துயரமான வெடிப்புச் சம்பவத்தில் உயிரிழந்தவர்களுக்கு அஞ்சலி செலுத்தினார்.

பாட்டா சிறைச்சாலையில் திருத்தந்தை: "கடவுளின் அன்பிலிருந்து யாரும் விலக்கப்பட்டவர்கள் அல்ல"

புன்கிழமை மதியம் பாட்டா நகருக்குச் சென்ற திருத்தந்தை லியோ XIV, அங்குள்ள சிறைச்சாலைக்குச் சென்று கைதிகளையும் அதிகாரிகளையும் சந்தித்தார். சிறைத் தண்டனை அனுபவித்து வருபவர்களுக்கு ஆறுதல் வார்த்தைகளைக் கூறிய அவர், "இறைவனின் அன்பு அனைவருக்கும் பொதுவானது" என்று வலியுறுத்தினார்.

அதனைத் தொடர்ந்து, ஐந்து ஆண்டுகளுக்கு முன்பு இரண்டாவது முகாமில் நடந்த கோர வெடிப்புச் சம்பவத்தில் பலியானவர்களின் நினைவை எழுப்பப்பட்டுள்ள "மார்ச் 7, 2021 வெடிப்புச் சம்பவ பாதிக்கப்பட்டோர் நினைவுச் சின்னத்திற்கு" திருத்தந்தை சென்றார்.

அங்கு வெய்த பலத்த மழையையும் பொருட்படுத்தாமல், காரிலிருந்து கீழே இறங்கிய திருத்தந்தை, உயிரிழந்த 107 பேரின் பெயர்கள் பொறிக்கப்பட்ட கல்வெட்டுகளுக்கு முன்னால் அமைதியாக நின்று செபித்தார். பாதிக்கப்பட்ட ஒருவரை இரக்கத்துடன் அணைத்துக்கொள்வது போன்ற சிலைக்கு

தனது வாழ்வை இறைவனுக்காகத் திறந்துக் கொடுப்பதில் உள்ள மகிழ்ச்சியைச் சுட்டிக்காட்டினார்.

"இறைவனுக்கு அர்ப்பணிக்கப்பட்ட வாழ்வு மகிழ்ச்சியானது. ஆனால், ஒவ்வொரு நாளும் செயல் மற்றும் அருளடையாளங்கள் வழியாக அந்த அர்ப்பணிப்பைப் புதுப்பிக்க வேண்டும்."

"குருக்களாகவோ, துறவிகளாகவோ அல்லது மறைக்கல்வி ஆசிரியர்களாகவோ பணியாற்ற கிறிஸ்து உங்களை அழைத்தால், அவரது அடிச்சுவடுகளைப் பின்பற்ற அஞ்சலி" என்று இளைஞர்களுக்கு அவர் ஊக்கமளித்தார்.

குடும்பம் வளர்ச்சிக்கான வளமான நிலம்

பியூரிஃபிகேஷன் மற்றும் ஜெயம் அந்தோனியோ தம்பதியினரின் சாட்சியத்தைத் தொடர்ந்து, குடும்பங்களின் முக்கியத்துவத்தைப் பற்றித் திருத்தந்தை பேசினார்.

"கணவன்-மனைவியாகவும், பெற்றோராகவும் இருப்பது ஒரு அற்புதமான நற்செய்திப் பணி. இது ஒவ்வொரு நாளும் வாழப்பட வேண்டிய ஒர் உடன்படிக்கை."

பிள்ளைகளை இறைவனின் வளர்ப்பது, ஒருவர் மற்றவரின் மகிழ்ச்சிக்காக உழைப்பது மற்றும் ஒருபோதும் இறைவன் நம்மைக் கைவிடமாட்டார் என்ற நம்பிக்கையில் புனித வாழ்வை நோக்கிப் பயணிப்பது ஆகியவையே குடும்பத்தின் நோக்கம் என்று அவர் கூறினார்.

இறுதியாக, எக்குவடோரியல் கினியாவின் இளைஞர்கள் தங்கள் கண்களிலும் புன்னகையிலும் கிறிஸ்துவின் ஒளியைச் சூழ்ந்து கொண்டு, நாட்டின் ஒளிமயமான எதிர்காலத்திற்காக உழைக்க வேண்டும் என்று திருத்தந்தை லியோ XIV வாழ்த்தினார்.

தமிழாக்கம் ஹெரால்டு

மிஷனரிகளின் தியாகம்

திருத்தந்தை தனது மறைபுரையில், 170 ஆண்டுகளுக்கு முன்பு இந்நாட்டில் நற்செய்தி அறிவிக்கத் தொடங்கிய மிஷனரிகளை (மறைப்பணியாளர்களை) நன்றியுடன் நினைவு கூர்ந்தார். 1969-இல் புனித ஆறாம் சின்னப்பர் கூறிய, "ஆப்பிரிக்கர்களே, இனி நீங்களே உங்களுக்கு மிஷனரிகள்" என்ற புகழ்பெற்ற வார்த்தைகளை அவர் சுட்டிக்காட்டினார்.

இறைவனின் அன்பிற்கு அடையாளமாகத் திகழும் குருக்கள், துறவியர் மற்றும் பொதுநிலையினர் அனைவருக்கும் அவர் நன்றி தெரிவித்தார். "கிறிஸ்துவுக்கு உண்மையுள்ளவர்களாக இருப்பதற்காக அவர்கள் துன்பங்களைச் சந்திக்க அஞ்சவில்லை; தங்கள் வாழ்வின் முன்மாதிரி வழியாக இறை அரகை வளர்க்கப் பாடுபட்டார்கள்" என்று அவர் பாராட்டினார்.

உறுதியான விசுவாசம்

கிறிஸ்துவைப் பின்பற்றுவதிலும், பிறருக்கு உதவி செய்வதிலும் ஒவ்வொருவரும் தனிப்பட்ட முறையில் ஆர்வம் காட்ட வேண்டும் என்று திருத்தந்தை வலியுறுத்தினார்.

"இந்த அர்ப்பணிப்புக்கு விடாமுயற்சியும், தியாகமும் தேவையல்லாம். ஆனால், நாம் கிறிஸ்துவின் உண்மையான திருஅவை என்பதற்கு இதுவே அடையாளம்" என்றார்.

துன்பங்கள் அல்லது குடும்பச் சிக்கல்கள் நேர்ந்தாலும், இறைவன் தனது அரகை வளர்ச் செய்வார் என்ற நம்பிக்கையில் விசுவாசிகள் நிலைத்திருக்க வேண்டும் என்று அவர் கூறினார்.

எதிர்காலத்திற்கான ஏக்கம்

எக்குவடோரியல் கினியா நாட்டு மக்களும், ஒட்டுமொத்த மனிதகுலமும் அன்றாட வாழ்வில் ஒருவித பசியோடு இருப்பதாகத் திருத்தந்தை குறிப்பிட்டார். அது உணவிற்கான பசி மட்டுமல்ல, அது 'நம்பிக்கை' க்கான பசி.

"நீதி, அமைதி மற்றும் சகோதரத்துவம் நிறைந்த ஒரு எதிர்காலத்திற்காக மக்கள் ஏங்குகிறார்கள். அத்தகைய எதிர்காலம் தானாக அமைந்துவிடாது; இறை அருளின் உதவியோடு நாம்தான் அதைச் செதுக்க வேண்டும்" என்று அவர் அழைப்பு விடுத்தார். ஒவ்வொரு மனிதனின் உயிர் மற்றும் கண்ணியத்தைப் பாதுகாப்பதன் மூலம் நாட்டின் வளர்ச்சிக்கு மக்கள் பங்களிக்க வேண்டும் என்று அவர் கேட்டுக்கொண்டார்.

இறுதியாக, எக்குவடோரியல் கினியாவின் கிறிஸ்தவர்கள் தங்கள் நாட்டின் விதியைத் தங்கள் கைகளில் ஏந்தி, நற்செய்தியைத் துணிவுடன் அறிவித்து, ஒரு ஒளிமயமான எதிர்காலத்தை உருவாக்க வேண்டும் என்று திருத்தந்தை லியோ XIV ஊக்கமளித்தார்.

தமிழாக்கம் ஹெரால்டு

முன்னால் வெண்ணிற ரோஜாக்களால் ஆன மலர்வளையத்தை வைத்து அவர் அஞ்சலி செலுத்தினார்.

அந்தத் துயர்ச் சம்பவம்

மார்ச் 7, 2021 அன்று, எக்குவடோரியல் கினியாவின் பொருளாதாரத் தலைநகரான பாட்டாவில் உள்ள 'ந்குவாந்தோமா' (Nkuantoma) இரண்டாவது முகாமின் ஆயுதக் கிடங்கில் அரித்தருத்து பல வெடிப்புகள் நிகழ்ந்தன.

உயிரிழப்புகள்: இந்த விபத்தில் 107 பேர் உயிரிழந்தனர்.

காயமடைந்தோர்: பெண்கள் மற்றும் குழந்தைகள் உட்பட 700-க்கும் மேற்பட்டோர் காயமடைந்தனர்.

சேதங்கள்: இரண்டாவது முகாம் மட்டுமின்றி, அதனைச் சுற்றியுள்ள குடியிருப்புப் பகுதிகளும் பெரும் சேதமடைந்தன.

அரசாங்கம் இந்தச் சூழலை "பேரழிவு" என்று விவரித்ததுடன், சர்வதேச சமூகத்தின் உதவியையும் கோரியது. ஐக்கிய நாடுகள் சபை உடனடியாக மருத்துவக் குழுக்களையும் பாதுகாப்பு நிபுணர்களையும் அனுப்பி உதவி செய்தது. நாட்டின் எதிர்க்கட்சியான CPDS, இந்தச் சம்பவத்தை "எக்குவடோரியல் கினியாவின் வரலாற்றிலேயே மிகப்பெரிய மனிதாபிமானப் பேரழிவு" என்று குறிப்பிட்டது.

உயிரிழந்தவர்களின் ஆன்மாக்களுக்காகவும், தப்பிப்பிழைத்து இன்னும் அந்த வடுக்களுடன் வாழ்வவர்களுக்காகவும் திருத்தந்தை லியோ தனது ஆழ்ந்த செபங்களை அர்ப்பணித்தார்.

தமிழாக்கம் ஹெரால்டு

புனித பிரான்சிஸ் அசிசி தேவாலயம் நற்செய்தி சகோதரத்துவ அமைப்பின் (OFS) இரட்டை விழா



சொரஸ்: கடந்த ஏப்ரல் 18ஆம் நாள், சனிக்கிழமை அன்று, சொரஸில் உள்ள புனித பிரான்சிஸ் அசிசி தேவாலயத்தில் நற்செய்தி சகோதரத்துவ அமைப்பின் (Secular Franciscan Order - OFS) உறுப்பினர்கள் ஒன்று கூடி, மகிழ்ச்சியோடும் நன்றியறிதலோடும் ஓர் இரட்டை விழாவைக் கொண்டாடினர். 'புதுநிலைச் சடங்கு' (Rite of Admission) மற்றும் 'நித்திய வாக்குறுதிச் சடங்கு' (Rite of Permanent Profession) ஆகியவையே இவ்விழாவின் சிறப்பம்சங்களாகும்.

உள்ளூர் பொறுப்பாளர் மரியோ ரிச்சர்ட் பீட்டர் மற்றும் பயிற்சியாளர் மார்கரெட் சிசிலியா ஆகியோர் வேட்பாளர்களை அறிமுகப்படுத்த, விழா தொடங்கியது. இதில் நான்கு உறுப்பினர்கள் தங்கள் நித்திய வாக்குறுதியை அளித்தனர், ஐந்து புதிய வேட்பாளர்கள் அமைப்பில் சேர்த்துக் கொள்ளப்பட்டனர்.

தூய ஆவியின் வழிகாட்டுதலில் ஒரு பயணம் மலேசியா-சிங்கப்பூர் பிரான்சிஸ்கன் சபையின் தலைவர் அருட்பணி கில்பர்ட் ஜேம்ஸ் தலைமையில் இத்திருப்பலி நடைபெற்றது. தனது மறையுரையில், இயேசு தன்னீரின் மேல் நடந்த புதுமையையும், திருச்சபையின் முதல் திருத்தொண்டர்கள் (Deacons) நியமிக்கப்பட்டதையும் குறித்து அவர் உரையாற்றினார். புனித பிரான்சிஸின் சட்டதிட்டங்களின்படி நற்செய்தி விழுமியங்களை வாழ்வதே ஒரு பிரான்சிஸ்கன் உறுப்பினரின் உண்மையான அழைப்பு என்று அவர் விளக்கினார். புதிதாகச் சேர்ந்த வேட்பாளர்களை நோக்கி, "அஞ்சாதீர்கள்; கிறிஸ்து உங்களை வழிநடத்த இடம் கொடுங்கள்" என்று அவர் உணக்கமளித்தார். நித்திய வாக்குறுதி அளித்தவர்களிடம், "இந்த அர்ப்பணிப்பு என்பது வாழ்க்கை எப்போதும் அமைதியாக இருக்கும் என்பதற்கான உறுதிமொழி அல்ல, மாறாக வாழ்வின் புயல்களுக்கு மத்தியிலும் கடவுள் மீது நம்பிக்கை வைப்பதாகும்" என்று நினைவுபடுத்தினார். மேலும், அன்றாட வாழ்வில் எளிய சேவையையும், விசுவாச வாழ்விற்கு ஆதாரமான திருவிருந்தையும் மையமாகக் கொள்ள வேண்டும் என்று வலியுறுத்தினார்.

கொரோனா கால சவால்களை வென்ற விசுவாசம் கொரோனா (COVID-19) பெருந்தொற்று காலத்திலும் மனம் தளராமல் பயிற்சியைத் தொடர்ந்த வேட்பாளர்களுக்கு இந்த விழா மிகவும் அர்த்தமுள்ளதாக அமைந்தது. திருப்பலியின் இறுதியில், புதிய உறுப்பினர்களும் வேட்பாளர்களும் சபைப் பதிவேட்டில் கையெழுத்திட்டுத் தங்கள் அர்ப்பணிப்பை உறுதிப்படுத்தினர். பின்னர், அனைவரும் அன்பின் விருந்தில் கலந்துகொண்டனர்.

இவ்விழா 'வானத்தூதர்களின் அன்னை' (Our Lady of the Angels) மரியாவிடம் ஒப்படைக்கப்பட்டு, செபத்துடன் நிறைவுற்றது.

நித்திய வாக்குறுதி அளித்த புதிய உறுப்பினர்கள்:

- ஜூட் ததேயு அந்தோணி பிள்ளை
- ஸ்டெல்லா டேனியல்
- வேலரி சிந்தியானா சாண்டோஸ்
- விவியன் சோ

புதிய வேட்பாளர்கள் (புதுநிலைச் சடங்கு):

- பென்னி அகஸ்டஸ் ஆண்டன்
- கிறிஸ்டியா நாதன்
- ஜோசபின் யோங்
- ஸுபினா பிரான்சிஸ்
- ஷாம் ஜிசான் ஜிவி

அமைதி, பணிவு மற்றும் சகோதரத்துவத்தைப் பறைசாற்றும் இந்த பிரான்சிஸ்கன் வாழ்வு முறையை இன்னும் பலர் ஏற்றுக்கொண்டு சான்று பகர் முன்வர வேண்டும் என்று அந்தச் சபையினர் தங்கள் விருப்பத்தைத் தெரிவித்தனர்.

தமிழாக்கம் ஹெரால்டு

கத்தோலிக்கச் சிறைப்பணி சங்கத்தின் (CPFA) பொதுத் தேர்வு

கோலாலம்பூர்: கத்தோலிக்கச் சிறைப்பணி சங்கத்தின் (Catholic Prison Fellowship Association - CPFA) இரண்டு ஆண்டுகளுக்கு ஒருமுறை நடைபெறும் பொதுக்குழு கூட்டம் கடந்த 2026, மார்ச் 15 ஞாயிற்றுக்கிழமை தலைநகர் 'சஹாயா சவாரா' அரங்கில் நடைபெற்றது.

இதில் பேராயர் ஜூலியன் லியாவ் பெங் கிம், அருட்பணி ஜார்ஜ் பாக்கியசாமி மற்றும் முனைவர் கேரி லியாவ் உட்பட 67 உறுப்பினர்கள் கலந்துகொண்டனர். சிறைப்பணி ஊழியத்தில் திருஅவை கொண்டுள்ள வலுவான ஆதரவை இந்த வருகை உறுதிப்படுத்தியது.

முக்கிய நிகழ்வுகள் மற்றும் புதிய நிர்வாகக் குழு

சங்கத்தின் தலைவர் திரு. ஞானதாஸ் அமலதாஸ் தலைமையில் நடைபெற்ற இக்கூட்டத்தில், சிறையிலுள்ள கைதிகள் மற்றும் அவர்களது குடும்பங்களுக்கு நம்பிக்கையையும் கண்ணியத்தையும் அளிக்கும் நோக்கில் மேற்கொள்ளப்பட்டு வரும் ஆன்மீக மற்றும் கூட்டுப்பணிகள் குறித்து தெளிவுப்படுத்தப்பட்டது.

இந்தக் கூட்டத்தின் முக்கிய நிகழ்வாக, 2026-2028-ஆம் ஆண்டிற்கான புதிய நிர்வாகக் குழு தேர்ந்தெடுக்கப்பட்டது. இதில் திருமதி ஆட்ரி ஃப்ரீமேன் (Ms. Audrey Freeman) தலைவராகத் தேர்ந்தெடுக்கப்பட்டார். இச்சங்கத்தின் வரலாற்றில் தலைவராகத் தேர்ந்தெடுக்கப்பட்ட முதல் பெண்மணி இவராவார். "விசுவாசம், ஒற்றுமை மற்றும் அன்புடன் இணைந்து பயணிப்பதே" தனது பணியின் நோக்கம் என்று அவர் குறிப்பிட்டார்.

பேராயர் மற்றும் அருட்பணியாளர்களின் அறிவுரை

• அருட்பணி ஜார்ஜ் பாக்கியசாமி: சிறைக்கைதிகளுக்குப் பின்னால் இருப்பவர்களுக்கு கிறிஸ்துவின் அன்பைக் கொண்டு செல்லும் இந்தப் பணியில், உறுப்பினர்கள் தொடர்ந்து இரக்கத்துடன் செயல்பட வேண்டும் என்று அவர் உணக்கமளித்தார்.

• பேராயர் ஜூலியன் லியாவ்: தனது தலைமை உரையில், ஒரு நயர் சிறைக்குச் செல்லும் முன்பும், சிறையில் இருக்கும் போதும், விடுதலையான பின்பும் அவருக்குத் தேவையான கல்வி மற்றும் வழிகாட்டுதல்களை தன்னார்வலர்கள் வழங்க வேண்டும் என்று கேட்டுக்கொண்டார். "சிறை சந்திப்புகள்,



திருவிவிலியம் வழங்குதல் மற்றும் சிறிய உதவிகள் கூட கைதிகளுக்கு ஒரு பெரிய நம்பிக்கையையும் நட்பையும் தரும்" என்று அவர் வலியுறுத்தினார்.

இதர மறைமாவட்டங்களின் சிறைப்பணி செய்திகள்

• மலாக்கா மறைமாவட்டம்: சிறை சந்திப்புகள், இறைவார்த்தைப் பகிர்வு மற்றும் வழிபாட்டு நிகழ்வுகள் தொடர்ந்து நடைபெறுவதாகத் தெரிவித்தது.

• பினாங்கு மறைமாவட்டம்: கர்தினால் செபாஸ்டியன் பிரான்சிஸ் மற்றும் அருட்பணி மைக்கேல் ரேமண்ட் (OFM Cap) ஆகியோரின் வழிகாட்டுதலில், கடந்த பத்து ஆண்டுகளாக நான்கு மாநிலங்களில் சிறைப்பணிகள் நடைபெற்று வருகின்றன. விடுதலையான கைதிகளுக்காக (Half-Way Home) எனும் மறுவாழ்வு மையத்தை அமைக்கும் திட்டம் குறித்தும் அவர்கள் விளக்கினர்.

40-வது ஆண்டை நோக்கி...

கத்தோலிக்க சிறைப்பணி சங்கம் தனது 40-வது ஆண்டை நெருங்கிக் கொண்டிருக்கும் வேளையில், கைதிகளின் மறுவாழ்விற்காக உழைக்கவும், தன்னார்வலர்களுக்கு உரிய பயிற்சிகளை வழங்கவும், சிறையில் உள்ளவர்களுக்கு 'இரண்டாவது வாய்ப்பை' ஏற்படுத்தித் தரவும் மீண்டும் உறுதியூண்டது.

தமிழாக்கம் ஹெரால்டு

பஸ்கா காலத்தின் ஐந்தாம் ஞாயிறு

உயிருள்ள கற்கள் நாம்

இயேசுவின் வார்த்தையை ஏற்றுக்கொண்டு நிறைவேற்றுவதில் கிறிஸ்துவச் சமூகம் சந்திக்கும் சவால்களை இன்றைய வாசகங்கள் எடுத்துரைக்கின்றன. திருஅவை என்பது "உயிருள்ள கற்கள்" (1பேது.2:4); இறைப்பணியும் சேவையும் செய்யும் சமூகம் (திபு.6:1-7). அதுவே கடவுள் வாழும் வீடு (1திமொ.3:15). மண்ணுலகில் உள்ள இந்த வீடு (திருஅவை), விண்ணுலக வீட்டின் பிரதிபலிப்பு (மத்.16:19).

ஆயினும் மண்ணுலகத் திருஅவை நிறைவானதல்ல, அதில் அவ்வப்போது ஏற்படும் சிக்கல் சிரமங்களைக் களைந்து, நிறைவை நோக்கி நகர்கிறது. தொடக்கக் கால திருஅவையில் ஏற்பட்ட சிக்கலைச் சமாளிக்க திருத்தொண்டர்களைத் திருத்தூதர்கள் நியமித்தனர் என்பதை இன்றைய முதல் வாசகம் ஊறுகிறது. சமூகத்தின் அன்றாட அல்லது தார்பிகத் தேவைகளைப் புறக்கணிக்கக்கூடாது. அவ்வாறு விட்டுவிட்டால், இறைப்பணியை அது பாதிக்கும். திருத்தூதர்கள் இறைப்பணியில் தொடர்ந்து கவனம் செலுத்தவும் திருத்தொண்டர்கள் அன்றாட மக்கள் தேவையைக் கவனிக்கவும் தொடங்கினர்.

உயிருள்ள அனைத்தும் மாற்றம் காணும் என்பது இயல்பு. அதனால், உயிருள்ள கற்களால் உருவாக்கப்பட்ட திருஅவையிலும் மாற்றமும் வளர்ச்சியும் நிகழும் என்பது கண்கூடு. "நீங்கள் தேர்ந்தெடுக்கப்பட்ட வழிமரபினர், அரச குருக்களின் கூட்டத்தினர், தூய மக்களினத்தினர்" (1பேது.2:9) என்பதை இரண்டாம் வாசகத்தில் நினைவுறுத்தும் புனித பேதுரு, திருஅவையின் வாழ்விலும் அதன் வளர்ச்சியிலும் நமக்கும் பங்குண்டு என்பதைச் சுட்டிக்காட்டுகிறார். திருஅவையின் பொதுக்குழுவத்திலும் இதரப் பணிகளிலும் நமது பங்கை பழுதில்லாமல் ஆற்ற வேண்டும்.

நற்செய்தியில், விண்ணுலக வீட்டின் உரிமைப்பேறு நமக்குண்டு என்பதை ஆண்டவர் இயேசு கிறிஸ்து உறுதியளிக்கிறார். "வழியும் உண்மையும் வாழ்வும் நானே" (யோவா.14:6) எனக்கூறும் அவர் மீது நம்பிக்கை கொள்ளும்படி அழைக்கிறார். ஆண்டவரே, நீர்

திருதுப 6: 1-7; 1 பேதுரு 2:4-9
யோவான் 14: 1-12

போகும் பாதையை அறியோம் எனத் திருத்தூதர் தோமாவின் ஜயம், நம்மில் பலருக்கும் உண்டு. ஆண்டவர் காட்டிய பாதையில் செல்லும் போது சில வேளையில் அச்சமும் கலக்கமும் ஏற்படுவதுண்டு. நீங்கள் உள்ளம் கலங்க வேண்டாம். என்மீது நம்பிக்கை கொள்ளுங்கள் என்கிறார் இயேசு (யோவா.14:1). "ஆண்டவரே, தந்தையை எங்களுக்குக் காட்டும்" (யோவா.14:8) எனத் திருத்தூதர் பிலிப்பு கேட்பது, இன்றைய உலகச் சூழ்நிலைக்குப் பொருந்தும். இன்றும் பலர் இயேசுவை அறியாமல் இருக்கின்றனர். (கிறிஸ்துவுக்கு பின்) கிபி2026ம் ஆண்டிலும் அறியாதோர் உள்ளனர். திருத்தூதர் பிலிப்பு போல், திருமுழுக்குப் பெற்ற நாமும் இயேசுவையும் தந்தையையும் முழுமையாக அறிந்திருக்கிறோமா? நம்மோடு உடனிருக்கும் இயேசுவைக் காணாதக் குருடராக இருக்கிறோமா? திருவிருந்தைப் பெற்றுக் கொண்ட பின் ஆண்டவரைப் பெற்றுக் கொண்டோம் என்பதை நம்மில் சிலர் உணராமல் இருக்கிறார்கள் என்பது அவர்களின் செயல்பாடு காட்டுகிறது. இருக்கைக்கு வந்ததும் சற்று நேரம் முழுங்காவிட்டு பெற்றுக்கொண்ட ஆண்டவருக்கு நன்றியுணர்வோடு மன்றாடாமல் விடுவது, நமது அறியாமலானே!

நிறைவாக, தொடக்கக் கால திருஅவை இயேசுவின் வார்த்தையை மனதில் கொண்டு, அன்றாட சேவைக்கும் இறைப்பணிக்கும் பங்குமில்லாமல் உயிரோட்டம் அளித்தது. மூலைக்கல் இயேசுவின் மீது அமைக்கப்பட்ட திருஅவையின் உயிருள்ள கற்களாக நாம் பங்காற்ற வேண்டும் என இன்றைய வாசகங்கள் ஊறுகின்றன. நமது அறியாமையாலும் கண்மூடித்தனமான போக்கினாலும் கடவுள் அருளும் பேரின்ப வீட்டிற்கான பாதையைத் தவற விடாமல் இருப்பதற்கு, வழியாகவும் உண்மையாகவும் வாழ்வாகவும் இயேசு இருக்கிறார் என்பதை நற்செய்தி உணர்த்துகிறது. "கடவுளிடம் நம்பிக்கை கொள்ளுங்கள்; என்னிடமும் நம்பிக்கை கொள்ளுங்கள்" (யோவா.14:1).

அந்தோணி இன்னாசி - சைபர்ஜெயா

பங்குச் செய்திகளை அனுப்ப அழைக்கிறோம்

உங்கள் பங்குகளில் நடைபெற்ற சமீபத்திய நிகழ்வுகளைக் குறித்து செய்திகள் புகைப்படங்கள் வரவேற்கப்படுகின்றன. உங்கள் படைப்புகளை tamil@herald.com.my என்ற மின்னஞ்சல் முகவரிக்கு அனுப்பிவைக்குமாறு கேட்டுக்கொள்ளப்படுகிறீர்கள். திரு அவையின் மக்களின் வாழ்வையும் நம்பிக்கையையும் வெளிப்படுத்த உதவியமைக்கு நன்றி தெரிவித்துக் கொள்கிறோம்.